

**NOMINA TA' DOTT. CHRISTIAN ZAMMIT GHALL-HATRA  
TA' AMBAXXATUR TA' MALTA, MHUX RESIDENTI ĠEWWA L-ANGOLA**

*Mistoqsijiet sottomessi mill-Membri tal-Gvern*

**1. X'tahseb li huma l-isfidi li qed tara fil-pajjiż rispettiv fejn se tinhatar bhala Ambaxxatur? U kif qieghed tara dawn l-isfidi jiġu indirizzati f'dan il-pajjiż?**

L-isfidi li qed tiffaċċja l-Angola huma varji, però fost l-aktar prominenti huma l-ħtieġa li jiddiversifikaw l-ekonomija tagħhom sabiex ma tibqax ibbażata fuq l-isfruttament tar-riżorsa taż-żejt, u kif ukoll dak li jiġi mnizzel drastikament l-qgħad fost iż-żgħażaġh. L-Angola hija wiehed mill-aktar pajjiżi Afrikani li ekonomikament qed jikber b'rata mdaqqsqa, wara deċenji ta' kunflitti interni, u l-objettiv tagħhom huwa dak li jikbru b'mod li jnaqqsu d-disparita' ekonomika f'pajjiżhom fis-snin li gejjin. Malta, bil-presenza diplomatika tagħha, jista' jkollha rwol importanti f'dan kollu, peress illi l-posizzjoni strateġika tagħha fil-Mediterran, u bhala stat membru tal-Unjoni Ewropeja, u bl-esperjenza tagħha f'diversi fora internazzjonali, tista' tkun ta' għajjuna u pont biex l-Angola tkompli ssaħħaħ l-istituzzjonijiet demokratiċi tagħha, tiddiversifika l-ekonomija, tinvesti f'enerġija rinnovabili, tagħmel il-qabza infrastrutturali li teħtieġ, tiżviluppa l-qasam turistiku, u ssib swieq godda għall-qasam agrikolu vast tagħha.

**2. X'inhuma l-binarji, b'mod ġenerali, li behsiebek tahdem fuqhom f'każ li tinhatar Ambaxxatur?**

In vista tal-istrateġija tal-Gvern Malti vis-à-vis l-kontinent Afrikan, sabiex jiġu msaħħa r-relazzjonijiet mal-pajjiżi Afrikani, huwa essenzjali li nkabbru l-presenza tagħna, partikolarment f'pajjiżi Afrikani li m'humieq dawk li tradizzjonalment kellna relazzjonijiet fil-passat magħhom bhal pajjiżi tal-Maghreb. Il-kontinent Afrikan għaddej minn transizzjoni u tkabbir notevoli, u għaldaqstant l-opportunitajiet biex Malta jkollha rwol f'dan kollu, qegħdin hemm biex jiġu esplorati, b'mod partikolari fil-qasam kummerċjali u anke dak uman.

**3. Bhala Ambaxxatur, kif tara li x-xogħol tiegħek jista' jwassal sabiex jiżdedu u jitjiebu r-rabtiet politiċi u soċjali ma' pajjiżna?**

Erbgħin sena ilu, fis-6 ta' Marzu, tal-1985, kien ġie iffirmat trade agreement bejn ir-Repubblika Maltija u dik tal-Angola, u ħmistax-il sena ilu ġie iffirmat joint communiqué bejn l-istess żewġ pajjiżi dwar l-'establishment of diplomatic relations'. Importanti li erbgħin sena wara dan il-ftehim u ħmistax-il sena wara dan il-joint communiqué, Malta u l-Angola jibnu fuq dawn, sabiex verament ikun hemm skambji kulturali, soċjali, ekonomiċi, kummerċjali u kooperazzjoni bejn iż-żewġ nazzjonijiet.

**4. Liema taħseb li huma l-isfidi prinċipali li għandna negħlbu sabiex insaħħu r-relazzjoni bejn iż-żewġ pajjiżi?**

Umilment naħseb li l-ewwelnett għandna nagħrfu l-potenzjal kbir li hemm fil-kontinent Afrikan, partikolarment fin-nofsinar ta' dan l-istess kontinent, f'pajjiżi bħall-Angola, fejn l-istat Malti għadu ma bediex jisfrutta l-vantaġġi u l-opportunitajiet li pajjiż Ewropew u Mediterranju bħal Malta jista' jagħti lill-Angola, u viċi versa x'tista' l-Angola toffri lil Malta f'termini ta' swieq godda f'din in-naħa tal-globu.

**5. X'taħseb li huma n-nieċ li nistgħu nsibu sinerġiji fuqhom bejn Malta u l-pajjiż rispettivi li int se tkun se tirrappreżenta lil pajjiżna?**

Naħseb li hemm nieċ importanti li nistgħu nesploraw, li jvarjaw mill-pożizzjoni ġeografika tagħna bħala stat f'nofs il-Mediterran, pass bogħod mill-kontinenti Ewropej u Afrikani, għal nieċ oħra bħal turizmu, anke mediku, l-avjazzjoni u l-kamp marittimu, edukazzjoni u scholarships, flimkien ma' opportunitajiet li jirriżultaw minn stat li jipproduċi ammont qawwi ta' żejt li qed ifittex investiment f'enerġija rinnovabbli, b'settur agrikolu b'saħħtu ħafna, li qed jikber u jagħmel investimenti kbar infrastrutturali.

**6. Kif tara li għandna nsahħu r-relazzjonijiet kummerċjali u ekonomiċi bejn iż-żewġ pajjiżi rispettivi?**

Flimkien ma' Malta Enterprise u Trade Malta, b'sisien msejsa fuq il-ftehim tal-1985, aġġornati b'Memoranda godda għas-sitwazzjoni kurrenti, jiġu esplorati u msaħħa r-relazzjonijiet kummerċjali u ekonomiċi bejn iż-żewġ pajjiżi, sabiex nagħtu spinta lis-settur ekonomiku Malti f'żona tad-dinja li forsi hi Prattikament assenti minn fuq ir-radar ekonomiku Malti.

**7. F'dan ir-rigward, tara li hemm trattati li jistgħu jithaddmu ahjar bejn iż-żewġ pajjiżi? Jew trattati oħra li għandhom jiġu esplorati għaż-żmien li ġej?**

Malta għandha wkoll tesplora kif, permezz ta' rabtiet u trattati diġà stabbiliti bejn l-Unjoni Ewropea u l-Unjoni Afrikana, għandna nfittxu nieċ li fihom Malta tista' teċċella u tagħmel minnhom suċċess.

**8. Taħseb li hemm lok għal iżjed koperazzjoni fil-qasam tat-turizmu bejn iż-żewġ pajjiżi rispettivi?**

Hemm definittivament lok għal tkabbir f'dan il-qasam ukoll, peress illi hemm il-possibilità li Malta hija f'it li xejn magħrufa f'din iż-żona tad-dinja. Apparti minn hekk, l-expertise Maltija f'dan il-qasam tista' tkun rikjesta u necessarja f'pajjiż bħall-Angola li qed jara kif jidiversifika l-ekonomija tiegħu.

**9. Fuq livell ta' politika Ewropea u Internazzjonali, tara bejn iż-żewġ pajjiżi rispettivi li jistgħu isahħu l-koperazzjoni bejniethom b'mod partikolari fuq livell ta' Unjoni Ewropea?**

Malta tista' sservi bhala pont ta' dialogu, kooperazzjoni u żvilupp, sija bejn l-Angola u l-Unjoni Ewropea, u sija bejn l-Angola u l-Ġnus Magħquda.

**10. Tista' tispjega lill-Kumitat dwar jekk kontx involut matul il-karriera tiegħek fi ħdan il-Korp Diplomatiku u/jew il-Ministeru tal-Affarijiet Barranin?**

Le, qatt ma kont involut.

**11. Tista' tindika x'karigi għandek fil-preżent u jekk kemm-il darba tinhatar bhala Ambaxxatur, hux se tkun qed iżzomm xi kariga minnhom?**

Preżentament impjegat bhala Senior Manager – European and International Affairs - fi ħdan il-Gozo Regional Development Authority, nokkupa l-kariga ta' Viċi Chairman fil-Kordin Grain Terminal, u kif ukoll nokkupa l-kariga ta' Kunsillier fi ħdan il-Kunsill Lokali tax-Xagħra, Għawdex. Se nibqa' nżomm dan l-impjieg u karigi, fl-eventwalità li niġi maħtur Non-Resident Ambassador.

**12. Tista' tindika jekk għandek xi attivitajiet kummerċjali? Jekk iva, tista' tindika jekk dawn l-attivitajiet kummerċjali jikkostitwixxux xi kunflitt ta' interess ma' din il-kariga prospettiva?**

M'għandi ebda attività kummerċjali.

**13. Tista' tinforma lill-Kumitat jekk diġà kellekx jew għandekx xi rabtiet jew investimenti kummerċjali mal-pajjiż rispettiv?**

Qatt ma kelli, u ma għandi ebda rabta jew investment kummerċjali mal-Angola.

*Mistoqsijiet sottomessi mill-Membri tal-Oppożizzjoni*

**1. Kif tiddeskrivi r-rwol ta' Ambaxxatur ta' Malta mhux residenti għall-Angola?**

Erbgħin sena ilu, fis-6 ta' Marzu, tal-1985, kien ġie iffirmat trade agreement bejn ir-Repubblika Maltija u dik tal-Angola, u 15-il sena ilu ġie ffirmat joint communiqué bejn l-istess żewġ pajjiżi dwar l-‘establishment of diplomatic relations’. Importanti li 40 sena wara dan il-ftehim u 15-il sena wara dan il-joint communiqué, Malta u l-Angola, permezz tan-Non-Resident Ambassador Malti għall-Angola, jibnu fuq dawn, sabiex verament ikun hemm skambji kulturali, soċjali, ekonomiċi, kummerċjali u kooperazzjoni bejn iż-żewġ nazzjonijiet.

**2. Tista' tindika, fl-opinjoni tieghek, liema huma l-isfidi prinċipali fir-relazzjonijiet bejn Malta u l-Angola?**

L-Angola qiegħda tittakilja sfidi importanti preżentement. L-aktar prominenti huma l-ħtieġa li jiddiversifikaw l-ekonomija tagħhom sabiex ma tibqax ibbażata u tiddependi fuq l-isfruttament tar-riżorsa taż-żejt, u kif ukoll dak li jiġi mniżżel drastikament il-qgħad fost iż-żgħażaġh. L-Angola hija wieħed mill-aktar pajjiżi Afrikani li ekonomikament qed jikber b'rata mdaqqa, wara deċennji ta' kunflitti interni, u l-oġettiv tagħhom huwa dak li jikbru b'mod li jnaqqsu d-disparità ekonomika f'pajjiżhom fis-snin li ġejjin. Malta, bil-preżenza diplomatika tagħha, jista' jkollha rwol importanti f'dan kollu, peress illi l-pożizzjoni strateġika tagħha fil-Mediterran, u stat membru tal-Unjoni Ewropea, u bl-esperjenza tagħha f'diversi fora internazzjonali, tista' tkun ta' għajjnuna u pont biex l-Angola tkompli ssaħħaħ l-istituzzjonijiet demokratiċi tagħha, tiddiversifika l-ekonomija, tinvesti f'enerġija rinnovabbli, tagħmel il-qabża infrastrutturali li teħtieġ, tiżviluppa l-qasam turistiku, u ssib swieq ġodda għall-qasam agrikolu vast tagħha.

**3. Tista' tispjega x'inhuma l-pożizzjonijiet u interessi komuni li ahna nħaddnu mal-Angola?**

In vista tal-istrateġija tal-Gvern Malti vis-à-vis l-kontinent Afrikan, sabiex jiġu msaħħa r-relazzjonijiet mal-pajjiżi Afrikani, huwa essenzjali li nkabbru l-presenza tagħna, partikolarment f'pajjiżi Afrikani li mhumiex dawk li tradizzjonalment kellna relazzjonijiet fil-passat magħhom bħal pajjiżi tal-Maghreb. Il-kontinent Afrikan għaddej minn transizzjoni u tkabbir notevoli, u għaldaqstant l-opportunitajiet biex Malta jkollha rwol f'dan kollu, qegħdin hemm biex jiġu esplorati, b'mod partikolari fil-qasam kummerċjali u anke dak uman. Naħseb li hemm niċċe importanti li nistgħu nesploraw, li jvarjaw mill-pożizzjoni ġeografika tagħna bħala stat f'nofs il-Mediterran, pass bogħod mill-kontinenti Ewropej u Afrikani, għal niċċe oħra bħal turizmu, anke dak mediku, l-avjazzjoni u l-kamp marittimu, u edukazzjoni u anke scholarships, flimkien ma' opportunitajiet li jirriżultaw minn stat li jipproduċi ammont qawwi ta' żejt, b'settur agrikolu b'saħħtu ħafna, li qed jikber u jagħmel investimenti kbar infrastrutturali. Flimkien ma' Malta Enterprise u Trade Malta, b'sisien imsejsa fuq il-ftehim tal-1985, aġġornati b'Memoranda ġodda għas-sitwazzjoni kurrenti, jiġu esplorati u msaħħa r-relazzjonijiet kummerċjali u ekonomiċi bejn iż-żewġ pajjiżi, sabiex nagħtu spinta lis-settur ekonomiku Malti f'żona tad-dinja li forsi hi Prattikament assenti minn fuq ir-radar ekonomiku u kummerċjali Malti.

**4. X'preparazzjoni u formazzjoni għandek fi hdan korp diplomatiku? Qatt ġejt assenjat ġewwa ambaxxata jew irċevejt xi forma ta' taħriġ fid-diplomazija?**

Qatt ma ħdimt fil-korp diplomatiku u ma rċivejt ebda forma ta' taħriġ f'dan ir-rigward.

**5. Tista' tinforma lill-Kumitat jekk diġà kellekx żjarat fl-Angola u jekk għandekx xi rabtiet jew investimenti kummerċjali fl-Angola?**

Qatt ma żort l-Angola u ma għandi l-ebda rabtiet jew investiment kummerċjali fl-Angola.

**6. Qatt kont involut f'negozjati, trattati jew f'dikjarazzjonijiet fl-interess ta' pajjiżna ma' pajjiżi ohra?**

Fis-snin li fihom okkupajt il-kariga ta' Chief of Staff tal-Ministeru għal Għawdex, kont attiv fis-CPMR (Conference for the Peripheral and Maritime Regions).

**7. Tista' tindika jekk kontx impjegat mal-Istat Malti u, jekk iva, f'liema dipartiment/awtorità/entità?**

Impjegat fil-Gozo Regional Development Authority (Senior Manager – European and International Affairs).

**8. Tista' tindika jekk qatt kontx parti minn Segretarjat ta' Ministru jew Segretarju Parlamentari jew jekk hdimtx fil-qrib tagħhom f'dawn l-aħħar snin?**

Iva, okkupajt l-karigi ta' Chief of Staff tal-Ministri Godfrey Farrugia u Anton Refalo fil-Ministeri tas-Saħħa u t'Għawdex rispettivament, u kont konsulent mal-Ministri Justyne Caruana u Clint Camilleri fil-Ministeru għal Għawdex.

**9. Tista' tindika x'karigi tokkupa fil-preżent u liema minnhom beħsiebek iżzomm f'każ li tiġi maħtur bħala Ambaxxatur ta' Malta mhux residenti għall-Angola?**

Preżentament impjegat bħala Senior Manager – European and International Affairs – fi ħdan il-Gozo Regional Development Authority, nokkupa l-kariga ta' Vċi Chairman fil-Kordin Grain Terminal, u kif ukoll Kunsillier fil-Kunsill Lokali tax-Xagħra, Għawdex. Se nibqa' nżomm dan l-impjieg u karigi, fl-eventwalità li niġi maħtur Non-Resident Ambassador.

**10. Tista' tindika jekk fil-preżent ghandekx attivitajiet kummerċjali? Tista' tindika jekk dawn humiex ser ikunu f'xi kunflitt f'każ li tiġi maħtur Ambaxxatur ta' Malta mhux residenti għall-Angola?**

M'għandi ebda attività kummerċjali.

**11. Tista' tiddikjara jekk ghandekx xi kunflitt ta' interess f'din il-hatra tiegħek?**

M'għandi preżentament ebda kunflitt ta' interess f'każ lil niġi maħtur bħala Non-Resident Ambassador għall-Angola.

**12. Tista' tiddikjara jekk ghandekx passaport jew ċittadinanza ta' pajjiż ieħor?**

Għandi ċittadinanza waħda biss, ċjoè dik Maltija.

---